

കണ്ണൂർ വിമാനത്താവളത്തിന്റെ ലാൻഡ് അക്വിസിഷൻ നടപടികൾ

311 (921) ശ്രീമതി കെ. കെ. ഗൈലജ ടീച്ചർ: താഴെക്കാണുന്ന ചോദ്യങ്ങൾക്ക് റവന്യൂ-ഭവനനിർമ്മാണ വകുപ്പുമന്ത്രി സദയം മറുപടി നൽകുമോ:

(എ) കണ്ണൂർ വിമാനത്താവളത്തിന്റെ ലാൻഡ് അക്വിസിഷൻ നടപടികൾ പൂർത്തിയാക്കാത്തതിനാൽ നിരവധി കുടുംബങ്ങൾ കടുത്ത പ്രയാസം അനുഭവിക്കുന്നത് ശ്രദ്ധയിൽപ്പെട്ടിട്ടുണ്ടോ?

ഉണ്ട്.

(ബി) 8 മുതൽ 10 വർഷത്തിലേറെയായി ഭൂമിയുടെ രേഖകൾ അക്വിസിഷൻ വിഭാഗത്തിന് സമർപ്പിച്ചതിനാൽ ബാങ്ക് ലോണുകൾ തിരിച്ചടയ്ക്കുന്നതിനോ മറ്റ് ജീവിത പ്രവർത്തനങ്ങൾക്കാവശ്യമായ പണം കണ്ടെത്തുന്നതിനോ കഴിയാത്തതിനാൽ ഭൂമിയുടെ വില നൽകി എത്രയും പെട്ടെന്ന് ഭൂമി ഏറ്റെടുക്കുന്നതിന് തയ്യാറാകുമോ?

ഏറ്റെടുക്കൽ നടപടികളിൽ കരട് പ്രഖ്യാപനം വന്നുകഴിഞ്ഞു. അർത്ഥനാധി കാരിയിൽനിന്നും പ്രതിഫലത്തുക ലഭ്യമാകുന്ന മുറയ്ക്ക് അവാർഡ് പ്രഖ്യാപനം നടത്തി വസ്തുക്കൈമാറുന്നതിന് സാധിക്കും.

(സി) എത്രയും വേഗം നേരത്തെ പുനരധിവാസിപ്പിക്കാൻ തീരുമാനിച്ച മുഴുവൻ കുടുംബങ്ങളുടെയും പുനരധിവാസം പൂർത്തിയാക്കുമോ?

കണ്ണൂർ വിമാനത്താവളത്തിനായി 4 ഘട്ടങ്ങളിലായിട്ടാണ് വസ്തു ഏറ്റെടുപ്പ് നടത്തിയിട്ടുള്ളത്. പ്രസ്തുത വസ്തുക്കളിൽനിന്നും കുടിയൊഴിപ്പിക്കപ്പെടുന്ന കുടുംബങ്ങൾക്ക് വസ്തു രജിസ്ട്രേഷൻ/അവാർഡ് പ്രഖ്യാപനം നടത്തുന്ന മുറയ്ക്ക് നോഡൽ ഏജൻസിയായ കിൻഫ്ര മുഖാന്തരം ഏറ്റെടുത്ത വസ്തുവിൽ സർക്കാർ അംഗീകരിച്ച പുനരധിവാസ പാക്കേജ് വ്യവസ്ഥകൾ പ്രകാരമുള്ള 10 സെന്റ് ഭൂമി വിതരണ രജിസ്റ്റർ ചെയ്ത പുനരധിവാസം നടത്തിക്കഴിഞ്ഞിട്ടുണ്ട്. ഏറ്റെടുക്കുന്നതിന് ഉത്തരവായതിൽ ബാക്കി നിൽക്കുന്നതും 19(1) പ്രഖ്യാപനം നടത്തിക്കഴിഞ്ഞതുമായ വസ്തുവിൽനിന്നും കുടിയൊഴിപ്പിക്കപ്പെടുന്ന കുടുംബങ്ങൾക്ക് അവാർഡ് പ്രഖ്യാപനം നടത്തുന്ന മുറയ്ക്ക് നിലവിൽ ലഭ്യമായ പുനരധിവാസ വസ്തുവിൽത്തന്നെ പുനരധിവാസ പ്ലോട്ടുകൾ അനുവദിക്കുന്നതാണ്.

**ഏറ്റുമാനൂർ-എറണാകുളം റോഡിലെ വളവുകൾ
നിവർത്തുന്നതിനായി ഭൂമി ഏറ്റെടുക്കൽ**

312 (922) ശ്രീ. മോൻസ് ജോസഫ്: താഴെക്കാണുന്ന ചോദ്യങ്ങൾക്ക് റവന്യൂ-ഭവനനിർമ്മാണ വകുപ്പുമന്ത്രി സദയം മറുപടി നൽകുമോ:

(എ) ഏറ്റുമാനൂർ-എറണാകുളം റോഡിലെ അപകടവളവുകൾ നിവർത്തുന്നതിനാവശ്യമായ ഭൂമി ഏറ്റെടുക്കൽ നടപടികൾ ഏതു ഘട്ടത്തിലാണെന്ന് വ്യക്തമാക്കാമോ;

&

(ബി) പ്രസ്തുത റോഡിലെ പുളിത്തറ വളവ് നിരവധി ജീവനുകൾ നഷ്ടപ്പെട്ടിട്ടുള്ള സ്ഥിരം അപകട വളവായതിനാൽ ഇത് നിവർത്തുന്നതിനാവശ്യമായ ഭൂമിയേറ്റെടുക്കൽ നടപടിയുമായി ബന്ധപ്പെട്ട് ഇതുവരെ സ്വീകരിച്ച നടപടികൾ വ്യക്തമാക്കാമോ?

(എ&ബി) മീനച്ചിൽ താലൂക്കിലെ കാണക്കാരി വില്ലേജ് വൈക്കം താലൂക്കിലെ കോതനല്ലൂർ, മാഞ്ഞൂർ, മുട്ടചിറ, കടുത്തുരുത്തി എന്നീ വില്ലേജുകളിലുൾപ്പെട്ടുവരുന്ന 1.9652 ഹെക്ടർ സ്ഥലം LARR Act 2013 പ്രകാരം ഏറ്റെടുക്കുന്നതിലേയ്ക്ക് കോട്ടയം പൊതുമരാമത്ത് നിരത്ത് വിഭാഗം എക്സിക്യൂട്ടീവ് എഞ്ചിനീയർ അർത്ഥന സമർപ്പിച്ചിട്ടുള്ളതും ആയതിന്റെ അടിസ്ഥാനത്തിൽ സ്ഥലപരിശോധന നടത്തിയിട്ടുള്ളതുമാണ്. ഏറ്റെടുക്കേണ്ട ഭൂരിഭാഗം സ്ഥലങ്ങളിലും അലൈൻമെന്റ് സ്റ്റോണുകൾ സ്ഥാപിച്ചിട്ടുള്ളതായും സ്റ്റോണുകൾ സ്ഥാപിക്കുവാൻ സാധിക്കാത്ത സ്ഥലങ്ങൾ മാർക്ക് ചെയ്തിട്ടുള്ളതായും 17-6-2021-ൽ അർത്ഥനാധികാരി റിപ്പോർട്ട് ചെയ്തിട്ടുണ്ട്. അർത്ഥനാധികാരി സ്ഥലമെടുപ്പ് സംബന്ധിച്ച അനുമതി ഉത്തരവ് ലഭ്യമാക്കുന്നതിനുള്ള പ്രൊപ്പോസൽ പൊതുമരാമത്ത് വകുപ്പ് മുഖേന ലഭ്യമാക്കുന്ന മുറയ്ക്ക് അനുമതി ഉത്തരവ് പുറപ്പെടുവിച്ച് സ്ഥലമേറ്റെടുക്കലുമായി മുന്നോട്ടുപോകുന്നതാണ്.

(സി) ഭൂമിയേറ്റെടുക്കൽ നടപടിയുമായി ബന്ധപ്പെട്ട് ഇപ്പോൾ നേരിടുന്ന തടസ്സങ്ങൾ എന്തെല്ലാമാണെന്ന് വ്യക്തമാക്കാമോ; ഇതുമായി ബന്ധപ്പെട്ട് എന്തെല്ലാം നടപടികൾ പൂർത്തീകരിച്ചുവെന്ന് വിശദമാക്കാമോ?

അലൈൻമെന്റ് സ്റ്റോണുകൾ സ്ഥാപിക്കുന്നതിനായി സ്വകാര്യ വ്യക്തികളുടെ എതിർപ്പുള്ളതിനാൽ ഏതാനും സ്ഥലങ്ങളിൽ ആയവ സ്ഥാപിക്കുവാൻ സാധിച്ചിട്ടില്ലെന്നാണ് അർത്ഥനാധികാരി പൊന്നംവില ഓഫീസറായ പാലാ സ്പെഷ്യൽ തഹസിൽദാർ എൽ.എ. (ജനറൽ)-യെ അറിയിച്ചിട്ടുള്ളത്. നിയമാനുസൃത മാർഗ്ഗത്തിലൂടെ ആയവ സ്ഥാപിച്ച് വിവരം റിപ്പോർട്ട് ചെയ്യുന്നതിന് പൊന്നംവില ഓഫീസർ അർത്ഥനാധികാരിക്ക് നിർദ്ദേശം നൽകിയിട്ടുണ്ട്.

കൊയിലാണ്ടി നിയോജകമണ്ഡലത്തിലെ ഉള്ളൂർക്കടവ് പാലം

313 (923) ശ്രീമതി കാനത്തിൽ ജമീല: താഴെക്കാണുന്ന ചോദ്യങ്ങൾക്ക് റവന്യൂ-ഭവനനിർമ്മാണ വകുപ്പുമന്ത്രി സദയം മറുപടി നൽകുമോ:

(എ) കൊയിലാണ്ടി നിയോജകമണ്ഡലത്തിലെ ഉള്ളൂർക്കടവ് പാലം നിർമ്മാണവുമായി ബന്ധപ്പെട്ട് റവന്യൂ ലാന്റ് അക്വിസിഷൻ വിഭാഗത്തിന്റെ നടപടികൾ ഏതുവരെയെത്തിയെന്ന് വിശദമാക്കാമോ?